

కరీంనగర్, నవంబర్ 7 (నమస్తే తెలంగాణ) : సీనియర్లను, ఇన్నాక్షన్ పార్టీ కోసం కష్టపడిన వారిని విస్మరించి ఎన్నికలప్పుడే పార్టీలోకి వచ్చిన పురమల్ల శ్రీనివాస్కు టికెట్ కేటాయింపుతో కరీంనగర్ అసెంబ్లీ నియోజకవర్గ కాంగ్రెస్ పార్టీలో విభేదాలు ఒక్కసారిగా భగ్గుమన్నాయి.

ముంగళవారం కరీంనగర్ లోని డీసీసీ కార్యాలయం ఎదుట అసలైన కాంగ్రెస్ కార్యకర్తలు ధర్నాకు దిగారు. రెండు పర్యాయాలు అధికారంలో లేకున్నా కష్టపడి పార్టీ ఉనికి నిలబెట్టుకుంటూ వచ్చిన తమను విస్మరించి, ఎన్నికల సమయంలో పార్టీలో చేరిన పురమల్ల శ్రీనివాస్కు కరీం

### నమస్తే తెలంగాణ క్లాసిఫైడ్స్

**DISTRIBUTORS WANTED**

**★ Wanted 4G బ్రాండ్ పరోటా (Parota)**  
 ప్యాకెట్ మార్కెటింగ్ మరియు సేల్స్ కొరకు మండలాల మరియు జిల్లాల వారీగా డిస్ట్రిబ్యూటర్లు కావాలి. 8074422844. NT-320905-All

**CHANGE OF NAME**  
 ★ I, MAHAMMED THAJUDDIN, R/o. H.No. 2-30/2, Village and Mandal Ellanthakunta, Dist. Rajanna Sircilla, TS. Hence forth shall be known as MAHAMMED THAJUDDIN. NT-320778

**★ I, CHINTHAMADUKA KALYAN, R/o. 5-61/6, Village Anantharam, Mandal Ellanthakunta, Dist. Rajanna Sircilla, TS. Hence forth shall be known as CHINTHAMADUKA KALYAN, S/o. Chinthamadaka Rajalah. NT-320778**

### గమనిక

క్లాసిఫైడ్ ప్రకటనలకు ప్రతిస్థించించే ముందు తగిన రీతిలో ఖజ్జింగా విచారించు కోవలసిందిగా పాఠకులకు సూచించడమైనది. ప్రకటనల ద్వారా చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్/డిపాజిట్ చేయవద్దు. పాఠకులు ఈ విషయాన్ని గమనించగలరు.

**CHANGE OF NAME**  
 ★ I, MAMIDI DEEKSHITH, R/o. 1-10-272, Priyadarshini Nagar, Metpally, Jagtial-505 325. Changed My Name as MAMIDI DEEKSHITH REDDY, S/o. Mamidi bhaskar Reddy. NT-320776

**CHANGE OF NAME**  
 ★ I, BANDAMEEDHI SATHISH, S/o. Rajamouli, R/o. 1-79, Nustulapur, Thimmapur, Karimnagar, TS. Changed My Name as BANDAMEEDI SATHISH, S/o. Rajamouli. NT-320779

**★ I, BEDIDA KARUNAKAR, S/o. Ramchandram, R/o. 1-82/1, Edulagattapally, Manakondur, Karimnagar, TS. Changed My Name as BEDADHA KARUNAKAR, S/o. Ramchandram. NT-320779**

### WANTED

★ రాష్ట్ర ప్రామ్ (TS No. 1) Hyd. శ్రీమంతుల ఇంజనీర్స్ కన్సల్టెంట్స్, పబ్లిసిటీ, వెబ్/ఇంటి పేజీ, బిజినీస్ కొరకు M/J వర్క్ చేయాలి. ఫోన్ నంబర్: 15-21 వేలు. ఏజెంట్లకు 5 వేలు కమీషన్. తెలంగాణ అంతటా వర్క్ చేయవచ్చు. ఫోన్ నంబర్: 9818802390, 9912611122. NT-314452

**నమస్తే తెలంగాణ క్లాసిఫైడ్స్**

- WANTED FOR SALE EDUCATION TO-LET HEALTH CARE REAL ESTATE AUTO MOBILES BUSINESS OFFER**
- 4 లైన్ ప్రకటన కేవలం 200/- మాత్రమే**
- ప్రతి ఎక్స్ట్రా లైన్ కి 50/- మాత్రమే**
- 3+1 స్కీం కలదు**
- "పేరు మార్చడం" ప్రకటన 4 లైన్ కు 250/- ప్రతి అదనపు లైన్ కు 50/- మాత్రమే**
- GST 5% వర్తించును**
- Cell: 91827 77571**
- 91827 77194**

# కరీంనగర్ కాంగ్రెస్ లో కలకలం

- పురమల్లకు టికెట్ కేటాయింపుతో భగ్గుమన్న విభేదాలు
- డీసీసీ ఆఫీసు ఎదుట అసలైన కార్యకర్తల ధర్నా
- పార్టీ తమను ఎందుకు గుర్తించలేదని ప్రశ్నల వర్షం
- అభ్యర్థి వచ్చి బజ్జిగించినా వినని నాయకులు
- అసలైన పార్టీ శ్రేణులు లేకుండానే అభ్యర్థి ప్రచారం

నగర్ అసెంబ్లీ టికెట్ ఎలా కేటాయిస్తారని కాంగ్రెస్ పార్టీ నాయకులు తీవ్రంగా మండి పడ్డారు. కష్టకాలలో ఉన్నప్పుడు పార్టీ వెంట నిలబడిన వారిని అధిష్టానం ఎందుకు గుర్తించలేదని ప్రశ్నించారు. డబ్బులు ఎవరికి ఎక్కువ ఉంటే వాళ్ళే టికెట్ కేటాయిస్తూ పార్టీ కోసం, సిద్ధాంతాల కోసం పనిచేస్తున్న కార్యకర్తలను ఎన్నికల సమయంలో విస్మరించడం కాంగ్రెస్ పెద్దలకు ఎంత వరకు సమంజసమని నిలదీశారు. 2014 నుంచి ఇప్పటి వరకు రెండు పర్యాయాలు అధికారంలో లేకున్నా, ఒక్కొక్కరు పార్టీని వీడి పోతున్నా కరీంనగర్ అసెంబ్లీలో కోమటిరెడ్డి నరేందర్ రెడ్డి నాయకత్వంలో పనిచేస్తూ వచ్చామని కొందరు నాయకులు వ్యాఖ్యానించారు. పార్టీ కోసం ఏ ఒక్కనాడు పట్టించుకోని, కార్యకర్తలతో, పార్టీతో సంబంధం లేని పురమల్ల శ్రీనివాస్కు టికెట్ కేటాయింపుపై కాంగ్రెస్ సీనియర్ నాయకులు కూడా హతాశులయ్యారు.

**డీసీసీ ఆఫీసు ఎదుట ధర్నా**  
 సీనియర్ నాయకులు, పార్టీ కోసం కష్టపడిన నాయకులను కాదని పురమల్ల శ్రీనివాస్కు టికెట్ కేటాయింపు

చదంతో ఆ పార్టీ టికెట్ ఆశించిన నాయకులు తీవ్ర అసంతోషంతో ఉన్నారు. పార్టీ టికెట్ ఆశించి చివరి నిమిషం వరకు ప్రయత్నించిన మాజీ ఎమ్మెల్యే టీ సంతోషకుమార్, సీనియర్ నాయకులు వైద్యుల అంజనీకుమార్, మేనేజింగ్ రోహిత్ రావు, రేగలపాటి రమ్యారావు తీవ్ర నిరాశకు లోనయ్యారు. ముఖ్యంగా కరీంనగర్ నియోజకవర్గంలో ఇన్నాక్షన్ పార్టీ కోసం కష్టపడిన సీటి కాంగ్రెస్ అధ్యక్షుడు కోమటిరెడ్డి నరేందర్ రెడ్డికైనా టికెట్ వస్తుందని పార్టీ సీనియర్ నాయకులు భావిస్తూ వచ్చారు. తీరా నిన్న గాక మొన్న పార్టీలోకి వచ్చిన పురమల్ల శ్రీనివాస్కు కేటాయింపుపై చదం వెనుక అంతర్గతం ఏమిటనే ప్రశ్నలను కాంగ్రెస్ నాయకులు సంధిస్తున్నారు. ఈ నేపథ్యంలో సీటి కాంగ్రెస్ అధ్యక్షుడు నరేందర్ రెడ్డి అనుచరులు మంగళవారం డీసీసీ ఆఫీసు ఎదుట ధర్నాకు దిగారు. నరేందర్ రెడ్డికి టికెట్ కేటాయింపు పోవడంతో పార్టీ నాయకులకు వ్యతిరేకంగా నినాదాలు చేశారు. నరేందర్ రెడ్డి జిందాబాద్ అంటూ నినదించారు. ఇదే సమయంలో అక్కడికి వచ్చిన పురమల్ల శ్రీనివాస్ నరేందర్ రెడ్డితో మాట్లాడే ప్రయత్నం చేశారు. టికెట్ కేటాయింపులో తమను కనీసం సంప్రదించకుండా పార్టీ అధిష్టానం నిర్ణయం తీసుకుని తమను తీవ్రంగా అవమాన పర్చిందని కార్యకర్తలు పురమల్లపై మండిపడ్డారు. ఇన్నాక్షన్ కష్టపడినా గుర్తింపు లేకుండా పోయిందని, పార్టీ కోసం కృషి చేసిన వారిని పూర్తిగా విస్మరించిందని కార్యకర్తలు ఆవేదన వ్యక్తం చేశారు. పార్టీ అభ్యర్థి అక్కడే ఉండగా నరేందర్ రెడ్డితో పార్టీ కార్యకర్తలు అక్కడి నుంచి వెళ్లి పోయారు. కాగా, మంగళవారం సాయంత్రం అసలైన పార్టీ కార్యకర్తలు లేకుండానే కరీంనగర్ లోని భగత్ నగర్ లో పురమల్ల శ్రీనివాస్ తన ప్రచారాన్ని ప్రారంభించారు.

**అసంతోషికి కారణాలివేనా?**  
 బొమ్మకల్ సర్పంచ్ గా ఉన్న పురమల్ల శ్రీనివాస్కు కాంగ్రెస్ టికెట్ కేటాయింపుపై ఆ పార్టీలో తీవ్ర అసంతోషి సెగలు కక్కుతోంది. ఎందరెందరో సీనియర్ నాయకులు టికెట్ ఆశించి రెండు మూడేళ్ళుగా ఒక ప్రణాళిక ప్రకారం పార్టీ కార్యకలాపాలు నిర్వహిస్తూ వస్తున్నారు. పార్టీ సీనియర్ నాయకులు, మాజీ మంత్రి అయిన ఎం. సత్యనారాయణ రావు మనవడు రోహిత్ రావు ఇక్కడి నుంచి పోటీ చేయాలని కొంత కాలంగా పార్టీ కార్యకలాపాల్లో చురుకుగా పాల్గొంటున్నారు. టికెట్ వస్తుందని ఎన్నో ఆశలు పెట్టుకుంటున్న అయిన అధిష్టానంపై ఒత్తిడి కూడా తెచ్చారు. అయినా, అతనికి టికెట్ దక్కలేదు. సీటి కాంగ్రెస్ అధ్యక్షుడిగా ఉన్న నరేందర్ రెడ్డి పరిస్థితి కూడా ఇలాగే ఉంది. అట్టడుగు స్థాయికి దిగజారిన పార్టీకి తిరిగి జీవం పోసి ఉనికి కాపాడుకుంటూ వచ్చిన అయిన కూడా పార్టీ మొండి చేయి చూపింది. సీనియర్ నాయకుడు పొన్నం ప్రభాకర్ కరీంనగర్ ను వదిలి హుస్సాబాద్ కు వెళ్ళడంతో రేగలపాటి రమ్యారావు లాంటి నాయకులు కూడా కరీంనగర్ టికెట్ పై కన్నేశారు. స్థానికంగా జరిగే కార్యకలాపాల్లోనూ చురుకుగా పాల్గొంటూ వచ్చారు. టికెట్ తమకే వస్తుందని ఎన్నో ఆశలు పెంచుకున్నప్పటికీ చివరికి పార్టీతో సంబంధం లేని వ్యక్తికి టికెట్ కేటాయింపు వీరందరినీ ఆశ్చర్యానికి గురి చేసింది. పార్టీ కోసం ఇన్నాక్షన్ కష్టపడినా ఎవరికో ఒకరికి టికెట్ వచ్చినా ఫరూఖ్ లేదనుకుంటూ వచ్చిన సీనియర్లందరినీ విస్మరించి పార్టీకి సంబంధం లేని వ్యక్తికి టికెట్ కేటాయింపుపై కాంగ్రెస్ లో విభేదాలు భగ్గుమంటున్నాయి.. అంతే కాకుండా అనేక కేసుల్లో నిందితుడిగా ఉన్న పురమల్లకు టికెట్ కేటాయింపుపై అందరినీ ఆశ్చర్యానికి గురి చేసింది.

# నాయీ బ్రాహ్మణులకు అండగా నిలిచింది బీఆర్ఎస్

- మరోసారి అవకాశం ఇవ్వండి
- కరీంనగర్ ను సుందరంగా మార్చుతా
- మంత్రి గంగుల కమలాకర్

కార్యోద్యమం, నవంబర్ 7 : రాష్ట్ర ప్రభుత్వం నాయీ బ్రాహ్మణుల అభ్యున్నతి కోసం అనేక పథకాలు తీసుకువచ్చింది, 200 యూనిట్ల వరకు ఉచిత కరెంటు అందిస్తున్నదని బీఆర్ఎస్ అభ్యర్థి, మంత్రి గంగుల కమలాకర్ స్పష్టం చేశారు. రానున్న రోజుల్లోనూ నాయీ బ్రాహ్మణుల కోసం అనేక కార్యక్రమాలు చేపడుతున్నామని పేర్కొన్నారు. మంగళవారం స్థానిక పద్మనాయక కల్యాణ మండలంలో నగర్ నాయీ బ్రాహ్మణ సంఘం ఆత్మీయ సమ్మేళనం నిర్వహించగా మంత్రి గంగుల కమలాకర్ పాల్గొన్నారు. ఈ సందర్భంగా ఆయన మాట్లాడుతూ, వెనుకబడిన కులాల అభ్యున్నతి కోసం సీఎం కేసీఆర్ అనేక కార్యక్రమాలను తీసుకున్నారని తెలిపారు. కుల వ్యత్యలను ప్రోత్సహించేందుకు రూ.లక్ష ఆర్థిక సహాయం అందిస్తున్నామని పేర్కొన్నారు. దేశంలోనే ఎక్కడా లేని విధంగా తెలంగాణ రాష్ట్రం తక్కువ సమయంలో అభివృద్ధిలో ముందుంజులో ఉందన్నారు. ప్రతి ఎకరకూ సాగు నీరు అందించడంతో భూమికి బరువయ్యేంత పంటలు పడుతున్నాయన్నారు. మరోవైపు అభివృద్ధి



నాయీ బ్రాహ్మణ సంఘం ఆత్మీయ సమ్మేళనంలో మాట్లాడుతున్న మంత్రి గంగుల

తోపాటుగా, సంక్షేమ పథకాలు అమలు అవుతున్నాయన్నారు. పచ్చ పడుతున్న తెలంగాణను చూసి ఓర్వలేక ఆంధ్రా నాయకులు తెలంగాణ సంపదను దోచుకోవడానికి కుట్రలు పన్నుతున్నారని దుయ్యబట్టారు. బీజేపీ, కాంగ్రెస్ ముసుగులో ఆంధ్ర నాయకులంతా హైదరాబాద్ లో అడ్డా వేశారన్నారు. కేసీఆర్ ను ఓడించి తెలంగాణను ఢిల్లీలో కాంగ్రెస్, బీజేపీలు కలిసి ఆంధ్రలో కలిపి ఇక్కడి నీరు, కరెంటు, హైదరాబాద్ సంపదను తరలించుకుపోవడానికి యత్నాలు చేస్తు

న్నారు మండిపడ్డారు. ఇలాంటి పార్టీలను నమ్మితే తెలంగాణ పిల్లల భవిష్యత్తు అందకపోవచ్చు అవుతుందన్నారు. సమైక్య పాలనలో సాగు, తాగునీటి కోసం, కరెంటు లేక అరిగోస పడ్డామన్నారు. అలాంటి గోసలు పిల్లలు పడవద్దంటే పవిత్రమైన ఓటును కాదు గర్భకు వేసి కేసీఆర్ చేతులను బలోపేతం చేయాలని పిలుపు నిచ్చారు. కర్ణాటక ఎన్నికల్లో హామీలిచ్చి అధికారంలోకి వచ్చిన కాంగ్రెస్ ఆరు నెలలకే వాటిని అమలు చేయలేక చేతులు ఎత్తివేసిందన్నారు. ఇలాంటి పార్టీలను నమ్మితే మోసపోతామని తెలిపారు. రాష్ట్రం రాక ముందు కరీంనగర్ ఎలా ఉండే ఇప్పుడు ఎలా ఉందో ప్రజలు గమనించాలని సూచించారు. రోడ్లను అభివృద్ధి చేయడంతోపాటుగా కేబుల్ బ్రిడ్జి, మానేరు రివర్ ప్రంట్ వంటి ప్రాజెక్టులను తీసుకువచ్చి దేశంలో కరీంనగర్ పేరును తీసుకువచ్చే విధంగా పని చేశామన్నారు. ఈ ఎన్నికల్లో తనను గెలిపిస్తే ప్రస్తుతం సాగుతున్న అభివృద్ధి పనులను వేగవంతం చేయడంతోపాటుగా మరిన్ని ప్రాజెక్టులు తీసుకువచ్చి నగరాన్ని రాష్ట్రంలోనే గొప్ప తీర్చిదిద్దుతామన్నారు. ఈ సమావేశంలో నగర్ మేయర్ యాదగిరి సునీల్ రావు, బీఆర్ఎస్ నగరధ్యక్షుడు చల్ల హరిశంకర్, నాయకులు పాల్గొన్నారు.



సమావేశానికి హాజరైన నాయీ బ్రాహ్మణులు